

21 ta' Frar, 1964

Imhallfin:

Is-S.T.O. Prof. Sir Anthony J. Mamo, O.B.E., C.St.J., Q.C.,
B.A., LL.D., President

Onor. T. Gouder, LL.D.

Onor. A. V. Camilleri, B.Litt., LL.D.

Josephine Pisani

versus

Ellen Bugeja

Art 9. u 10 tal-Kap 109 — G.N. 327 tal-1945.

Bord tal-Kera — Deciżżjoni Preċedenti

Bżonn Raġonevoli

Ir-rikorrenta kienet tabita fond li b'deciżżjoni tal-Bord tal-Kera f'kawża preċedenti kien gie dikjarat suitable għaliha. B'hekk il-Qorti ma kienetx legalment marbuta b'dik id-deciżżjoni bhala ġudikat; pero' lanqas setgħet tinjorha bhala fatt.

F'dan il-każ ma setgħax jingħad li r-rikorrenta kellha raġonevolment bżonn ta' dak il fond bhala 'accomodation'. u għalhekk ma kienx mehtieg li wiehed jara jekk l-'alternative accomodation' kienx suitable.

Il-Qorti:— Rat it-talba tar-rikorrenti quddiem il-Bord li jirregola l-Kera biex tiehu lura l-fond tal-abitazzjoni magħruf bhala "Hunters Lodge" numru 72 Saint Vincent Street, Sliema, mikri lill-intimat. billi hija għandha bżonnu għall-abitazzjoni tagħha u tal-familja, u offriet lill-intimata bhala 'alternative accomodation' id-dar numru 52. Church Street, Sliema bil-kera ta' mhux aktar minn erbgħin lira (£40) fis-sena.

Rat id-deciżżjoni ta' dak il-Bord tal-wiehed u tlettin (31) ta' Ottubru, 1963 li biha laqa t-talba tar-rikorrenti u ta lill-intimata xahar żmien biex tiżgombra purke jibqa

'available' lill-intimata l-fond offert fir-rikors bil-kera li ma jissuperax lira (£40) fis-sena. L-ispejjeż jibqgħu mingħajr taxxa — wara li kkunsidra:—

Illi l-fond offert jikkonsisti fi pjan wiehed terran li għandu entrata, kamra laterali u żewġ ikmamar oħra. kollha ta' daqs medju, u kamra oħra zghira, kċina u kamra tal-banju kompleta. L-intimata obbjettat biss illi f'dan il-fond ma hemmx kamra li fiha jistgħu fih iqegħdu żewġ sodod billi s-erva tagħha torqod fl-istess kamra magħha. Fl-opinjoni tal-Bord, mil-inspection li għamlu l-membri tekniċi, hemm kmamar li jakkommodaw żewġ sodod, għalhekk din l-obbjezzjoni ma thegġix.

Illi l-fond offert huwa taht l-aspetti kollha 'suitable' għall-intimata li hi mara waħeda u serva, anke konsiderando l-istat ta' saħħa li tinsab fih.

Illi r-rikorrent halfet li trid il-fond biex tmur tabita fih bil-familja, billi l-fond li toqgħod fih, u li ġie lilha mogħti bħala 'alternative accommodation' meta ġiet żgumbrata mill-post li kienet toqgħod fih. ma jesagħhiex, tant li kellha tistorja l-mobbli fi store u kellha tagħmel studju fil-kantina, u l-post fejn toqgħod għandu hamest ikmamar barra l-kantina.

Illi l-intimata eċċepiet illi la darba l-fond fejn toqgħod ir-rikorrenti ġie dikjarat suitable għaliha fl-okkażżjoni tal-iżgumbrament tagħha, hija 'suitably accommodated' u għalhekk ma għandiex bżonn il-fond in kwistjoni.

Illi huwa veru li xi deċiżżjonijiet reċenti tal-Onorabbli Qorti ta' l-Appell irritjenew illi biex is-sid jista jieħu lura post tiegħu hemm bżonn li juri li għandu ċertu grad ta' bżonn li jokkupa l-fond u mhux biss xewqa, billi interpre-

taw, fuq l-iskorta ta' xi ġurisprudenza ingliża, il-kelma "requires" fl-art. 10 tal-Kap. 109 bhala "għandu bżonn." iżda bid-deferenza kollha lejn dik l-Onorabbli Qorti, dan il-Bord jidhirli li għandu jiddissententi minn din l-interpretazzjoni u jsegwi l-ġurisprudenza aktar antika, billi jhoss li din l-interpretazzjoni ma tirriflettix la l-ittra tal-liġi u anqas l-intenzjoni tal-Legislatura meta giet promulgata l-Ordinanza tal-1931, u dan għar-raġunijiet li ġejjin:

Illi l-ġurisprudenza ingliża ma jidherx li tista tiġi applikata għall-każ in eżami, għaliex għalkemm il-liġi maltija hija ispirata minn dik ingliża, f'dan ir-rispett hija sostanzjalment differenti. Infatti skond il-liġi ingliża, kif emendata mir-"Rent and Mortgage Interest Restrictions (Amendment) Act, 1933" tipprovdi, tra altro S.3. illi "no order or judgement for the recovery of possession of any dwelling house . . . or for the ejectment of a tenant therefrom shall be made or given unless the court considers it reasonable to make such an order or give such a judgement, and either (a) the court has power so to do under the provisions set out in the First Schedule to this Act; or (b) the court is satisfied that suitable alternative accommodation is available for the tenant or will be available for him when the order or judgement takes effect." Il-First Schedule riferita f'din is-section. jiddisponi illi "A court shall, for the purposes of section 3 of this Act, have power to make or give an order or judgement for the recovery of possession of any dwelling house to which the principal Act apply or for the ejectment of a tenant therefrom without proof of suitable alternative accommodation (where the court considers it reasonable so to do if . . . (g) the dwelling house is reasonably required by the landlord for occupation as a residence . . . etc." Issa l-kelma reasonably u reasonable, illi kif intqal fil-kawża "Williamson vs. Pallant" (1924) 2 K.B. 173," qualify the whole subsection

and Schedule', fl-art. 10 fuq imsemmi ma teżistix, u l-konċett ta' bżonn ġie ntrodott fid-deċiżjonijiet inglizi mhux għall-kelma "required", iżda mhabba din il-kwalifika ta' 'reasonableness' tant li għandu juża l-ġudikant biex jakkorda l-pussess f'ku' l każ, tant f'min irid jiehu pussess tal-fond meta t-tenant ma jkollux 'accommodation available'. Tant li ġie deċiż illi "the court is entit'ed to consider all the circumstances and to exercise a discretion having regard to the interests of the parties and of the public" (Crosswell vs. Hodgson (1951) 2 K.B. 92; (1951) 1 ALL E.R. 710). Kwindi fl-istat tal-liġi ngliza biex jingħata żgumbrament, fil-każ li tenant ikollu 'available alternative accommodation', ma hemmx bżonn li s-sid jipprova li jrid il-post għall-okkupazzjoni tiegħu pero l-Qorti trid tikkunsidra 'reasonable' li takkorda l-pussess: fil-każ li ma jkunx hemm 'alternative accommodation' għal tenant, allura s-sid irid l-ewwel jipprova illi l-fond huwa "reasonably required" u mhux sempliċement "required", għall-okkupazzjoni, u anke li l-Qorti tikkunsidra "reasonable" li takkorda dan il-pussess. Minn dan jidher li stat divers mill-Art. 10 fuq imsemmi, li wara li l-art. 9 jgħid "where the lessor desires (fit-test malti "ikun irid") to resume possession . . .etc." jiddisponi illi "the Board shall grant the permission. . . (b) if the lessor requires the premises for his own occupation . . etc."

Illi bħala konferma tas-suespost jistgħu jiġu ċitati dawn is-sentenzi inglizi dwar il-"Landlord and Tenant Act, 1927, ċioe fejn ma hemmx iriportat il-konċett tar-"reasonableness:" "Required for occupation by the landlord means that the landlord intends to occupy" (Nuthall vs. Entertainment and General Investment Corporation (1947) 2 ALL E.R. 384)." "If the landlord genuinely desires possession, and intends to occupy the premises, he is the sole arbiter of his own requirements" (Ireland v. Taylor (1949)

2 ALL E.R. 450). "The word 'require' by itself is certainly ambiguous. It may mean in some context no more than 'desire' and an instance of this can be found in S.5(5) of the Landlord and Tenant Act, 1927: 'every lease granted under this section shall, if the landlord so requires, etc: It may mean on the other hand in other contexts 'indispensable', as when I say 'human beings require adequate nourishment to maintain proper health' " (Nuthall vs. Ent. fuq citata per Hallet I. at page 392).

Illi anki l-gurisprudenza Awstraljana hija f'dan is-sens. Section 15A "Increase of Rent (War Restriction) Act 1939-1950, tikkontempla l-każ meta s-sid "requires the premises for his own occupation." Qal ic-Chief Justice Dwyer fil-kawża "Armstrong vs. Vallance (1951) 52 W.A.L.R. 90, at page 92: "requires, in my opinion there means claims or demands or definitely expresses his desire to have his premises returned to him."

Illi inoltre je k k il-kelma "requires" weheda tista f'xi kontest t'fisser kif qal l-Imhalled Hallet fuq citat, neċessita jew b'żonn, ċertament dan is-sinjifikat ma' jistax jiġi desunt mill-kontest tal-artikolu 10 fuq citat, mhux biss għax is-sinjifikat originali tal-kelma 'require' (minn re-quaerere) huwa "to ask, to seek, to desire, to claim, to insist (onde request) (cfr. Oxford English Dictionary voce 'require') u b'ħala sinjifikat sekondarju dak ta' "to need, to be under necessity of doing something", imma anke għaliex li studju esigetiku tal-liġi ma jhalli ebda dubbju. Infatti f'Ordinanza XXI tal-1931 fit-'test' tal-ġan tal-artikolu 10 l-kliem użat hu "se il locatore voglia il fondo". Meta għet pubblikata l-'revised edition' tal-liġijiet. u din l-Ordinanza saret il-Kap 109, fit-'test' multi għet użata l-espressjoni "jekk is-sid ikun irid il-fond." Issa hu risaput illi l-liġi stess hija l-aħjar interpreti tagħha nnifisha, u l-kelma "voglia" u "irid" ma

jikkontieni fihom ebda konċett ta' bżonn iżda jfissru appuntu, skond Dwyer & J. "claim or demands" espressjoni ta' att ta' volonta. Dana ma hux il-każ ta' diskrepanza bejn it-'test' ingliż u malti ta' liġi meta għandu jipprevalixxi l-'test' ingliż, meta t-test ingliż jista jkollu sens sekondarju differenti tiġi awtorevolment interpretata bit-'test', malti, li juri x'ried ifisser il-legislatur.

Illi konsiderazzjoni oħra tista tittiehed mil-paragrafu 3 tan-notifikazzjoni tal-Gvern nru. 327 tal-1945 (illum abrogata), maħruġa taħt l-Emergency Powers (Defence) Acts, u għalhekk fiż-żmien l-aktar kritiku tal-edilizja li kienet tikkrea presunzzjoni favur l-inkwilin illi "it shall always be conclusively deemed that greater hardship would be caused by granting the application of the lessor to recover possession of the premises than by disallowing such application when the lessor is reasonably suitably accommodated and suitable accommodation is not readily available to the tenant." Issa kieku f'kuil każ, is-sid biex jiehu post kellu jipprova bżonn, allura dik il-presunzzjoni kienet tkun bla sens, għax jekk huwa huwa 'suitably accommodated,' ma għandux bżonn kwalsijasi ta' dar oħra biex joqgħod u ma kienx jista qatt jitlob ripresa ta' pussess, għalhekk din il-presunzzjoni kienet neċessarjament tippostula illi biex jiehu l-fond tiegħu lura s-sid taħt il-Kap. 109 — apparti kondizzjonijiet oħra li ma humiex in diskussjoni — ma kellux bżonn li juri ebda bżonn, imma sempliċement li jkun irid jokkupa l-fond u jgawdi l-proprjetà tiegħu.

Illi li din kienet l-intenzjoni tal-legislatur jemergi mid-diskussjonijiet li saru meta l-Ord. XXI tal-1931 kienet fl-istadju tal-kumitat. Fis-seduta tal-għaxra (10) ta' Ottubru, 1928 l-Onor. Mallia qal: "Se l-art. 13 è concepito in modo tale da obbligare la Giunta a dare sempre invariabilmente al proprietario il permesso di prendere possesso di

cio che è suo, che è legalmente suo, allora l'art. 12 è assolutamente inutile. Se l'art. 13 lascia alla Giunta la facoltà di permettere o di non permettere al proprietario di rientrare in possesso di ciò che è suo, allora abbiamo una mostruosità legale che nessun Parlamento nel mondo può sanzionare." (Vol. 17 p. 1192).

F'dik l-okkazzjoni l-Ministru li kien qed jippilota l-abbozz qal (p. 1193) "L'art. 12 stabilisce che chi Vuol prendere possesso di uno stabile e non vuol rinnovare la locazione deve dire: "voglio il fondo io stesso."

Illi bid-diversi emendi li saru lill-art. 10, ma giex alterat il-konċett fundamentali li l-Bord ghandu jaghti pussess lill-lokatur meta jrid il-fond huwa iżda biss gie limitat dan id-dritt assolut li kellu billi giet imposta b'hal kondizzjoni illi biex jingħata lilu dan il-pussess meta jrid il-fond għalih, hemm b'żonn li l-inkwilin ikollu 'alternative accommodation' 'suitable' għalih u in difett ta' dan l-'accommodation', li l-'hardship' tiegħu jkun aktar minn dak tal-inkwilin.

Illi għalhekk fl-istat attwali tal-ligi l-posizzjoni tidher li hija hekk: Meta s-sid ikun irid il-fond biex jokkupah hu, u joffri lill-inkwilin, jew dana jkollu 'alternative accommodation' 'suitable' għalih, il-Bord għandu jakkolji t-talba mingħajr ma jidhol biex jara xi b'żonn għandu — purke s'intendi ikun ġenwinament iridu għall-okkupazzjoni tiegħu jew tal-persuni msewija fil-ligi, — mingħajr ma jidhol fi kwistjoni ta' 'hardship'. Jekk imbagħad l-inkwilin ma jkollux 'alternative accommodation', jew li dana ma jkunx 'reasonably suitable' għalih, allura l-Bord għandu jeżamina l-grad ta' 'hardship' rispettiv, u f'dan il-'hardship' allura tidhol il-kwistjoni ta' xi b'żonn għandu jew le s-sid tal-fond b'hal element biex jiġi valjat il-'hardship'.

Rat ir-rikors li bih l-intimata appellat minn dik id-deċiżżjoni u talbet li tiġi revokata u t-talba ta' l-appellata tiġi miċhuda bl-ispejjeż kontra tagħha.

Rat ir-risposta ta' l-appellata li qalet illi dik id-deċiżżjoni hi ġusta u timmerita konferma bl-ispejjeż.

Rat l-atti kollha tal-kawża, semgħet it-trattazzjoni u kkunsidrat:—

Il-kwistjoni legali sollevata f'dan l-appell tirrigwarda s-sinjifikat li għandu jingħata lill-kelma "requires" fit-'test' tal-paragrafu (b) ta' l-artikolu 10 tal-Kapitolu 109.

Kif ġie rilevat fis-sentenza ta' din il-Qorti ta' l-ghoxrin (20) ta' Janar, 1964 fil-kawża fl-ismijiet "Ganado vs Mizzi", diversi sentenzi preċedenti ta' din il-Qorti irritenew illi l-kelma "requires" f'dak it-test tal-liġi tindika mhux sempliċe xewqa jew preferenza iżda grad raġonevoli ta' bżonn. Biex il-lokatur jieħu pussess lura ta' fond mikri, taħt dik id-dispożizzjoni tal-liġi jinħtieġ li hu jipprova mhux liess li qed jaġixxi in bona fede iżda wkoll illi hu għandu ċertu bżonn li jirriprendi pussess: ċertament mhux neċessita assoluta, iżda bżonn raġonevoli meqjus fil-ġudizzju prudenzjali ta' l-Awtorita ġudikanti, fid-dawl ta' ċir-kostanzi tal-każ.

F'dik is-sentenza l-Qorti kif issa kostitwita qalet illi, għalkemm reggħet eżaminat il-kwistjoni fit-tul u bir-reqqa kollha ma sabet ebda raġuni biex tiddiskosta ruħha mill-interpretazzjoni mogħtija f'dawk id-diversi sentenzi preċedenti li, fil-fehma tagħha wkoll, tikkonċilja, b'mod raġonevoli u ekwu, f'sitwazzjoni ta' diffikoltajiet edilizzji, l-interessi konfligġenti tas-sid u tal-kerrej, mentri għall-kuntrarju, l-interpretazzjoni l-oħra tagħti lok għal-inkon-

venjenti u dislokazzjonijiet li ma jistax ikun li l-ligi, meh-ud rigward ta' l-iskop li ghalih saret u qieghda ssehh, trid tippermetti.

F'dak il-każ ma gewx esposti aktar fit-tul ir-raġunijiet li wasslu lill-Qorti li tikkonferma l-ġurisprudenza fuq imsemmija, anki għaliex il-kwistjoni ma kienetx giet imqanqla fid-deċizzjoni tal-Bord allura appellata u ebda dubbju, għalhekk, dwar dik il-ġurisprudenza ma kien gie sollevat f'dik id-deċizzjoni.

Fil-kawża presenti, invece, il-kwistjoni giet diskussa fid-deċizzjoni elaborata mogħtija mill-Bord li wasal għall-konkluzzjoni kuntrarja għal dik stabbilita mill-imsemmija ġurisprudenza preċedenti ta' din il-Qorti: u għalhekk hu xieraq li jiġu eżaminati r-raġunijiet li fuqhom il-Bord ibbaża l-konkluzzjoni tiegħu.

Il-Bord beda billi qal li kien jidhirlu li għandu jiddis-senti mill-interpretazzjoni mogħtija fid-"deċizzjonijiet re-ċenzjuri" ta' din il-Qorti dwar il-kelma "requires" u "iseg-wi l-ġurisprudenza aktar antika." Fuq dan, il-Qorti thoss li għandha tagħmel ir-riljev segwenti. Għad illi jidher veru illi fis-sentenzi aktar antiki x-xewqa jew is-sempliċi rieda tal-lokatur tidher li tqieset, fil-prattika, biżżejjed għar-riprese ta' pussess tal-fond taht id-disposizzjoni tal-ligi in eżami, b'dana kollu għandu jingħad illi l-kwistjoni ta' in-terpretazzjoni li issa tiffurma oġġett ta' eżami ma tidherx li qatt giet imqanqla f'dawk is-sentenzi u għalhekk ma jistax jingħad li fuq din il-kwistjoni kien hemm, qabel, xi pronunzjament formali da parti ta' din il-Qorti. Il-kwist-joni tidher li tqanqlet l-ewwel darba u giet eżaminata mill-Qorti u deċiża 'ex professo' fil-kawża "Saliba vs. Caruana" maqtugħa fit-tmienja u għoxrin (28) ta' Mejju, 1962, liema sentenza giet imbagħad segwita minn diversi sentenzi sus-segwenti.

Gie wkoll osservat *fid-deċiżżjoni appellata illi dawk is-sentenzi ta' din il-Qorti taw l-imsemmija nterpretazzjoni tal-kelma "requires" "fuq l-iskorta ta' xi ġurisprudenza. Ingliża",* mentri din il-ġurisprudenza ma tidherx applikabbli għaliex, għalkemm il-liġi maltija hija ispirata minn dik Ingliża, f'dan ir-rispett hija sostanzzjalment differenti." Anki rigward dana, il-Qorti tixtieq tirrelewa illi fis-sentenza "*Saliba vs. Caruana*" ma ntqalx hief illi d-disposizzjoni ta' l-artikolu 10 tal-liġi tagħna kienet giet modellata fuq il-liġi ingliża ta' l-1933 — dak li jidher li hu akkurat u veru — iżda mingħajr ma, la f'dik is-sentenza u lanqas fis-sentenza l-oħra lissegwieha, ma giet citata ebda ġurisprudenza ingliża. Il-Qorti tat l-interpretazzjoni tagħha għaliex dehrilha li hekk kienet tikkomporta l-liġi tagħna, u mhux għaliex hekk kienu nterpretawha l-Qrati ingliżi fil-kontest tal-liġi tagħhom li, ċertament, f'diversi rispetti m'hix espressa bl-istess kliem identiku tal-liġi tagħna.

Għall-istess raġuni l-Qorti ma jidhriliex li hu ta' għaj-nuna li tittrattjeni ruhha fit-tul lanqas fuq il-ġurisprudenza ingliża issa citata *fid-deċiżżjoni tal-Bord*. Biss jista jigi osservat, fil-fehma tal-Qorti b'ċertu affidament, illi l-Qrati ingliżi tant f'sentenzi taħt liġijiet li jirregolaw il-kontroll ta' kiri ta' fondi kemm taħt liġijiet oħrajn u f'kontesti disparati, jidhru li rritenew illi l-kelma "require" u l-kelma "required" m'għandhomx dejjem l-istess sinjifikat uniformi, u l-interpretazzjoni tagħhom tiddependi miċ-ċirkostanzi presenti f'kull każ, partikolarment mill-kontest li fih jirrikorru. Rigward iż-żewġ sentenzi ingliżi citati mill-Bord cioè "*Nuthall vs. Entertainments and General Investment Corporation*" (1947) 2 ALL E.R. 348" u dik "*Ireland vs. Taylor*" (1949) ALL E.R. 450. il-Qorti ezaminat ir-"report" sħiħ tagħhom u jidhrilha li jista jingħad ill-interpretazzjoni mogħtija fihom kienet tirrigwarda kontest ta' kliem li hu differenti minn dak tal-liġi tagħna ir

diskussjoni, u kienet kondizzjonata u nfluwenzata naturalment minn dak il-kontest. Il-Qorti ma kelliex l-opportunita li tara r-‘report’ tas-sentenza Awstraljana, ukoll citata mill-Bord. Pero f’sentenza oħra ta’ Qorti Awstraljana, imsemmija fil-Burrow’s “Words and Phrases Judicially Defined” (Supplement 1962) minn fejn donnu jidher li giet citata s-sentenza imsemmija mil-Bord, intqal: “even if the expression ‘required for occupation by the lessor’ is interpreted merely as ‘demanded or desired for occupation by the lessor . . .’ the demand postulated by the legislator must be a “reasonable demand” and it must be “for occupation” — which I take to mean ‘for the purposes of occupation’ — by the lessor or someone else. A reasonable demand for the purposes of the personal occupation by a person must have some relation to the actual need of that person for such personal occupation: and so the notion of ‘need’, even if rejected in the interpretation of the word “required” is re-imported in another way by the rest of the phrase” (Brown v. Lusk (1956) V.L.R. 285).

Ma jidherx, fil-fehma tal-Qorti, illi hemm ġustifikazzjoni biżżejjed għall-affermazzjoni magħmula fid-deċiżzjoni appellata fis-sens illi l-konċett ta’ ‘bżonn’ fid-deċiżzjonijiet inglizi (u ta’ pajjiżi oħra) ġie ntrodott biss minhabba l-esistenza, f’dawk il-lijigijiet, tal-kelma “reasonable” u “reasonably” u mhux ukoll minhabba il-kelma “require” jew “required” fiha nnifisha. jekk il-kontest tal-lijigi u l-oġġett tagħha kienu hekk jikkomportaw.

Il-vera kwistjoni. għalhekk, tibqa x’inhu t-tifsir li għandu jingħata lill-kliem tal-lijigi tagħna.

Bhala sostenn għall-interpretazzjoni preferita minnu, il-Bord invoka l-intenzjoni tal-lijigisatur u deherlu li din kienet temerġi mid-dikjarazzjonijiet li saru meta l-abbozz

ta' l-Ordinanza Nru. XXI ta' l-1931 (aktar preċiżament, ta' l-Att ta' l-1929) kien fl-istadju tal-kumitat. Bir-rispett kollu din ir-riferenza għad-debates ma tidherx li kienet approprijata. Il-kliem tal-Ministru li kien qed jippilota l-abbozz, f'dik il-parti tad-debate, kellhom riferenza mhux għal-klawsola 13 ta' l-abbozz (korrispondenti, salvi d-differenzi, għall-art. 10 tal-Kap. 109) iżda għal-klawsola 12 ta' l-abbozz (korrispondenti għall-artikolu 9 ta' din il-liġi). Il-kelma li l-Ministru kien hemm qed jikkommenta ma kienetx il-kelma "required" li tirrikorri fl-artikolu 10, iżda l-kelma "desires" li tirrikori fl-artikolu 9: u dan hu appuntu fil-fehma tal-Qorti, il-qofol tal-kwistjoni. Il-kliem l-iehor (ukoll ċitat) ta' l-Onorevoli Professur Mallia (għalkemm, naturalment, dan il-kliem jista jkollu mportanza biss biex jispjega l-kliem tal-Ministru) jidher li jservi ta' argoment mhux favur it-teżi sostnuta fid-deċiżzjoni appellata iżda favur dik abbraccjata mill-Qorti. Infatti, kieku l-klawsola 13 (cioe l-art. 100 Kap. 109) kienet tassew in-tiża biex tobligja lill-Bord li jagħti dejjem, invarjabilment lill-lokatur il-permess biex jiżgombra lill-inkwilin sempliċement għax il-fond hu tiegħu u hu jgħid li jridu għall-okkupazzjoni tiegħu jew tal-persuni l-oħra msemmija, allura tassew illi l-klawsola 12 (cioe l-art. 9) kienet tkun, jekk mhux interament, kważi inutili.

L-artikolu 9 jgħid hekk:—

"Where the lessor desires to resume possession of the premises at the termination of the lease he shall apply to the Board for permission to do so."

Kif spjega l-Ministru, din id-disposizzjoni kienet neċessarja "come principio generale, cioe a dire se un individuo vuol prendere possesso dello stabile, vale a dire vuol mandar via l-inquilino, il quale non abbia pagato il

fitto ecc., ecc., deve domandare alla Giunta il permesso di prendere possesso dello stesso.”

Sa hawnhekk si tratta ta' xewqa, ta' volonta, ta' ntenzzjoni da parti tas-sid li jirriprendi l-fond, cioè li ma jgeddidx il-lokazzjoni. Għallhekk il-kelma “desires”. Din hi manifestazzjoni unilaterali ta' volonta da parti tas-sid li, biex ikun jista jattwaha għandu jirrikorri lejn il-Bord.

“Ma perche?” — staqsa l-Onorevoli Professur Mallia, u l-Ministru rrisponda—

“Nell' articolo 13 la Giunta ha le norme secondo le quali deve accordare il permesso o rifiutarlo se non si verificano quelle condizioni” (pp. 1192-1193 Debates, Third Session, 1928).

Fil-fehma tal-Qorti dan ifisser illi l-kliem ta' l-art. 10 (b) “if the lessor requires the premises etc.” huma kondizzjoni biex il-Bord jagħti l-permess skond id-“desire” tal-lokatur espress fir-rikors. Certament jinhtieg jirrikorri r-rekwizit ta' l-intenzzjoni ta' l-okkupazzjoni tal-fond mill-lokatur jew minn dawk il-persuni l-oħra, u r-rekwizit ta' l-esistenza ta' ‘suitable alternative accommodation’ għall-kerrej u l-familja tiegħu jew il-“hardship” akbar tal-lokatur. Izda, fil-fehma tal-Qorti, irid ukoll jirrikorri r-rekwizit tal-‘bzonn raġonevoli’ da parti tal-lokatur, konnotat bil-kelma “requires” u insitu fiha. Hi regola ta' nterpretazzjoni illi l-leġislatur għandu jitqies li għażel il-kliem tiegħu bir-reqqa u mhux addoċċ u l-Qorti jidhrilha, illi l-kelma “requires” fl-art. 10 ma tistax tiġi nterpretata bħalli kieku kienet l-istess kelma “desires” użata fl-art. 9. Kieku dan kienet jkun it-tifsir tal-liġi ma kien ikun hemm ebda raġuni oħer tiġi wżata dik il-kelma diversa. Hu veru illi, skond id-lizzjunarju, anki l-kelma “require” tista tfsisser “to ask,

to seek, to desire, to claim." Imma dawn id-diversi sinjifikati ma jattaljawx ruhhom għall-kontest in eżami, u dejjem jibqa l-fatt li l-liġi ma wżatx ebda waħda minn dawk il-kelmiet alternativi, li ma kienux kieku joffru lok għal ebda diffikolta kieku dak kien is-sens li riedet tghati l-liġi. Min-flok, użat il-kelma "requires" li għandha wkoll is-sinjifikat ta' 'bżonn' u li, appuntu għax diversa mill-kelma "desires", użata fl-artikolu mmedjatament ta' qabel, ma jistax jitqies li għandha l-istess sinjifikat.

Jekk il-liġi tagħna, għad-differenza tal-liġi ingliża ma ssemmiex testwalment illi l-awtorita ġudikanti ma għandiex tordna l-iżgumbrament tal-kerrej — ankorke ikun hemm 'available alternative accommodation' — hliet jekk tikkunsidra li hu raġonevoli li tagħti dak l-ordni, dan ma jfisserx, fil-fehma tal-Qorti, illi l-liġi tagħna riedet tkun inqas raġonevoli, jew inqas konsistenti ma l-iskop fundamentali tagħna, mil-liġi ingliża, iżda, jfisser biss illi fil-liġi tagħna ġie kunsidrat illi l-element tar-raġonevolezza tal-bżonn kien impliċitu fil-mod li bih ġiet adoperata l-kelma "requires b'kontrast manifest mal-kelma 'desires' użata ftit rigi qabel. Kif ġie rilevat fis-sentenza ta' din il-Qorti fil-kawża "Smith v. Terreni," ghoxrin (20) ta' Mejju, 1963, meta ma jidherx illi l-lokatur għandu bżonn raġonevoli tal-fond, 'l-inkwilin ma għandux jiġi disturbat fid-ġawdiya tal-fond mikri lilu għax kwalunkwe sgumbrament iġib 'hardship' lill-isgumbrat u jrid ikun ġustifikat." Illustrazzjoni l-aktar emfatika ta' kemm din l-osservazzjoni hi f'postha, hi mogħtija b'din il-kawża presenti — (suppost għal issa li l-appellata ma għandiex bżonn raġonevoli tal-fond in kwistjoni). Hawn mara ta' l-eta ta' sebgħa u tmenin (87) sena, marida b'qalba u diabetika, għamja minn għajn waħda u kwazi wkoll mill-oħra, qed jintalab li tiġi sgumbrata mid-dar fejn ilha tgħix għal snin twal (kif il-Qorti ġiet infurmata fit-trattazzjoni) u hi mdorrija, u

kwindi f'ċirkostanzi li, fil-fehma tal-Qorti. ma jistgħux ma jikkagunawliex, anki bil-fatt waħdu ta' l-inkwiet u l-istrapazz ta' l-isgumbrament, ttaċċija jekk mhux ukoll perikolu għas-saħha. Il-Qorti jidhrilha illi trid tkun wisq improvidida liġi li gġieghel li jsir dan, jekk bla bżonn: u trid tkun wisq ċara dik il-liġi f'dan is-sens biex Qorti ta' Gustizzja tħossha fid-dmir li tordnah.

Hu faċli wkoll li wiehed jintravedi l-katini ta' konsegwenzi, minn kawża għall-kawża, li għalihom tagħti lok ta' interpretazzjoni mogħtija. fid-deċiżzjoni appellata, kif l-esperjenza anterjuri notorjament wriet b'mod preokkupanti.

Il-Bord irrileva illi, fit-'test' Malti tal-liġi, il-kelma wżata — korrisponentement għall-kelma "requires" fit-'test' Inġliż — hija "irid," u fit-test 'taljan' antik il-kelma wżata kienet "voglia". Dan ir-riljev hu, bla dubbju, qawwi u ppreokkupa serjament lill-Qorti li hasbet fuqu bosta. Pero, wara li qieset l-oriġini tal-liġi u li skop tagħha li, sa kemm jista jkun konsistentement mad-disposizzjonijiet tagħha, hu dak li tassikura u tistabbilizza t-'tenure' tal-kerrej. fi żmien meta l-problema tad-djar hu ċertament gravi, u, fuq kollox il-kontest tal-kliem fid-disposizzjonijiet tal-liġi bil-kontrast hawn fuq imsemmi, il-Qorti hi ta' fehma illi għandha tagħti prevalenza lill-kelma "requires" fit-'test' inġliż, billi tikkunsidra li hemm konfjitt bejn iż-żewġ testi. Il-Qorti jidhrilha illi l-kelma "irid", ġa la darba kienet ġa għet użata fl-artikolu 9 biex tirrendi s-sinjifikat tal-kelma 'desires' ma setgħatx mill-ġdid tiġi wżata fl-artikolu 10 biex tirrendi wkoll is-sinjifikat tal-kelma "requires" li, ta' hil-fors biex ikun hemm sens logiku, għandu jkollha sinjifikat divers: Del resto, għar-raġunijiet li ġa ssemmev aktar il-fuq, f'kontest partikolari anki l-kelma "irid" tista u għandha tiftihem bħala "irid raġonevolment". Anki l-verb

taljan "volere", għad li ċertament ifisser ukoil "desidera-
ré" jew "domandare" jew "pretendere" jista wkoll ifisser.
jekk il-kontest hekk jeżiġi, "aver bisogno" "richiedere".
"essere necessario".

Għal dawn il-motivi, din il-Qorti ma tistax taqbel mad-
deciżzjoni tal-Bord fuq il-kwistjoni legali u jibqa li jiġi
ezaminat jekk l-appellata għandiex tassew bżonn raġone-
voli li tiegħu lura l-fond in kwistjoni, u fil-każ li għandha
dan il-bżonn, jekk il-fond offert bhala 'alternative accom-
modation' hux raġonevolment 'suitable' kif irritenieh il-
Bord.

Il-fond fejn attwalment toqgħod l-appellata kien gie
b'deciżzjoni tal-Bord tat-tmienja u għoxrin (28) ta' April
1962. fil-kawża fl-ismijiet "Ganado vs. Pisani", dikjarat li
hu raġonevolment 'suitable' għaliha u l-familja tagħha
taħt l-aspetti kollha. Ovvjament, il-Qorti mhix legalment
marbuta b'dik id-deciżzjoni bhala gudiċat: pero anqas tis-
ta tinjoraha bhala fatt u ma gie pruvat xejn f'din il-kawża
presenti li juri l-kuntrarju ta' jew sostanzjalment diffe-
renti minn dak li kien gie ritenut f'dik id-deciżzjoni fejn
hemm deskrizzjoni dettaljata tal-fond attwalment okkupat
mill-appellata. Wara dik id-deciżzjoni l-appellata xtrat il-
fond mikni lill-appellanti bl-iskop li tiżgumbraha u tmur
tokkupah hi stess. Il-Qorti tifhem ix-xewqa ta' l-appellata li
jkollha dar isbah u aktar kumdieta, pero fiċ-ċirkostanzi tal-
każ ma jidhriliex li jista jingħad li raġonevolment għandha
bżonn dak il-fond bhala 'accommodation.'

In vista ta' dan il-Qorti ma għandiex bżonn tippro-
nunjja ruħha fuq il-kwistjoni jekk il-fond issa offert lill-
appellanti bhala 'alternative accommodation' hux raġone-
volment 'suitable' għaliha, meħud rigward tal-eżiġenzi par-
tikolari tagħha minhabba l-eta u li stat ta' saħħitha u anke
tal-mod kif s'issa tidher li hi abitwata u qegħda tgħix.

Għal dawn il-motivi din il-Qorti t'ddeċiedi billi tilqa l-appell, tirrevoka id-deċiżżjoni appellata u tiċhad it-talba ta' l-appellata.

L-ispejjeż minhabba ċ-ċirkostanzi jibqgħu kollha bla taxxa.

